

Importance of Dharma

——
धर्ममहिमा

——
Document Information



Text title : Importance of Dharma Conveyed by Vyasa Maharshi

File name : dharmamahimA.itx

Category : misc, advice, vyAsa, bRihaddharmapurANam

Location : doc_z_misc_general

Author : Vyasa

Proofread by : NA

Description/comments : Brihaddharmapuranam | pUrvakhaNDaH | adhyAyaH 1| 3047 || 2| 112 ||

Latest update : March 27, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 27, 2023

sanskritdocuments.org



ಧರ್ಮಮಹಿಮಾ



ಜಾಬಾಲಿರುವಾಚ .

ಮಹರ್ಷೇ ಕೇ ಕಲೌ ಧರ್ಮಾಃ ಕಿಮಾಚಾರಾಶ್ಚ ಕೀದೃಶಾಃ .

ವರ್ಣಾನಾಮಾಶ್ರಮಾಣಾಂಚ ಕಿಂ ಕೃತ್ವಾ ಮುಚ್ಯತೇ ಭಯಾತ್ .. 1..

ವಕ್ತಾ ಜ್ಞಾತಾ ಭವಾನೇವ ಕರ್ತಾ ಚಾಸಿ ಪ್ರವರ್ತಕಃ .

ಪೃಚ್ಛಾಮಿ ತ್ವಾಂ ಮಹಾಬಾಹೋ ವದ ಮೇ ಶೃಣ್ವತಃ ಪ್ರಭೋ .. 2..

ವ್ಯಾಸ ಉವಾಚ .

ಧರ್ಮೇ ಮತಿರ್ಭವತುಃ ವಃ ಸತತೋತ್ತಿತಾನಾಂ

ಸಹ್ಯೇಕ ಏವ ಪರಲೋಕಗತಸ್ಯ ಬಂಧುಃ .

ಅರ್ಥಾಃ ಸ್ತ್ರಿಯಶ್ಚ ನಿಪುಣೇರಪಿ ಸೇವ್ಯಮಾನಾ

ನೈವಾಪ್ತಭಾವಮುಪಯಾಂತಿ ನ ಚ ಸ್ಥಿರತ್ವಂ .. 3..

ಧರ್ಮಃ ಸನಾತನಃ ಸರ್ವೈಃ ಸೇವನೀಯಃ ಸದಾ ಮುನೇ .

ಧರ್ಮ ಏವ ಪರೋ ಬಂಧುಃ ಪಿತಾ ಮಾತಾ ಪಿತಾಮಹಃ .. 4..

ಧರ್ಮೋ ಗುರುಃ ಸತ್ಯ ಏಕೋ ಧರ್ಮ ಏವ ಪರಾ ಗತಿಃ .

ಧರ್ಮ ಆತ್ಮಾ ಕ್ರಿಯಾ ಧರ್ಮಸ್ತೀರ್ಥಾನಿ ಧರ್ಮ ಏವ ಹಿ .. 5..

ಧರ್ಮೋ ಧನಂ ಸರ್ವದೇವೋ ಧರ್ಮ ಏವ ನ ಸಂಶಯಃ .

ಧರ್ಮಃ ಸಂಪದ್ ವಿಪದ್ ಧರ್ಮರಾಹಿತ್ಯಂ ವ್ಯರ್ಥಜೀವನಂ .. 6..

ಸದಸತ್ಕರ್ಮಣಾಂ ದೃಷ್ಟ್ವಾ ಧರ್ಮ ಏವ ಸನಾತನಃ .

ಧರ್ಮೇ ಮತಿಃ ಪರೋ ಲಾಭಸ್ತಸ್ಯ ಹ್ಯಪಚಯೋಽನ್ಯಥಾ .. 7..

ಸಾ ಚಾತುರೀ ಚಾತುರೀ ಯಾ ಧರ್ಮರಕ್ಷಾಕರೀ ಭವೇತ್ .

ಸಹಸ್ರೋಪದ್ರವೈರ್ಯುಕ್ತೋ ಯೋ ನ ಧರ್ಮಂ ಜಹಾತಿ ಹಿ .

ಸ ಧೀರ ಉಚ್ಯತೇ ಸದ್ಧಿಧರ್ಮಹಾತ್ವಾತ್ಮಹಾ ಮತಃ .. 8..

ಧರ್ಮಾರ್ಥೇ ಕ್ರಿಯತೇ ಭಾರ್ಯಾ ಧರ್ಮಾರ್ಥೇ ಕ್ರಿಯತೇ ಸುತಃ .

ಧರ್ಮಾರ್ಥೇ ಕ್ರಿಯತೇ ಗೇಹಂ ಧರ್ಮಾರ್ಥೇ ಕ್ರಿಯತೇ ಧನಂ .

ಧರ್ಮಾರ್ಥೇ ಕ್ರಿಯತೇ ದೇಹೋ ಧರ್ಮಾರ್ಥೇ ಸುಸ್ಥಿರಾ ಮಹೀ .. 9..

ಧರ್ಮಾರ್ಥೇ ವರ್ಷತೀಂದ್ರೋಽಪಿ ಧರ್ಮಾರ್ಥೇ ತಪತೇ ರವಿಃ .

ಧರ್ಮಾರ್ಥೇ ವಹತೇ ವಾಯುಧರ್ಮಾರ್ಥೇಽಗ್ನಿರ್ಜ್ವಲತ್ಯಸೌ .. 10..

ಧರ್ಮಾರ್ಥಾನಿ ಪುರಾಣಾನಿ ಧಾರ್ಮಿಕಃ ಪೂಜ್ಯತೇಮರೈಃ .. 11..

ಅಧಾರ್ಮಿಕಮುಖಂ ದೃಷ್ಟ್ವಾ ಪಶ್ಯೇತ್ ಸೂರ್ಯಂ ಸದಾ ನರಃ .. 12..

ಧಾರ್ಮಿಕೋ ಯಚ ತತ್ತೀರ್ಥಂ ಸ ದೇಶೋ ನಿರುಪದ್ರವಃ .

ನಾಧರ್ಮೇ ರಮತಾಂ ಬುದ್ಧಿಯರ್ತೋ ಧರ್ಮಸ್ತತೋ ಜಯಃ .. 13..

ಧರ್ಮಶ್ಚತುಷ್ಟಾತ್ ಸಂಪೂರ್ಣೋ ವೃಷರೂಪಧರಶ್ಚರನ್ .

ಪಾತಿ ಲೋಕಾನಿಮಾನ್ ಮೂರ್ತ್ಯಸ್ತಸ್ಮೈ ಧರ್ಮಾಯ ವೈ ನಮಃ .. 14..

“ಸತ್ಯಂ ದಯಾ ತಥಾ ಶಾಂತಿರಹಿಂಸಾ” ಚೇತಿ ಕೀರ್ತಿತಾಃ .

ಧರ್ಮಸ್ಯಾವಯವಾಸ್ತಾತ ಚತ್ವಾರಃ ಪೂರ್ಣತಾಂ ಗತಾಃ .. 15..

ಸರ್ವಪ್ರಭೇದೈಃ ಸಂಪೂರ್ಣಾ ಏತೇ ಸತ್ಯಯುಗೇ ಮತಾಃ .

ಏತೇಷಾಂ ಹ್ರಸತೇ ಪಾದಸ್ತ್ರೇತಾಯಾಂ ದ್ವಾಪರೇ ಪುನಃ .. 16..

ದ್ವೌ ಪಾದೌ ಪಾದ ಏಕಶ್ಚ ಕಲೌ ಸೋಽನ್ತೇ ವಿನಂಕ್ಷ್ಯತಿ .

ತಸ್ಮಾದ್ಧರ್ಮೇ ಮತಿಃ ಕಾರ್ಯಾ ಸುರಾಸುರನರಾದಿಭಿಃ .. 17..

ಸ್ವಲ್ಪಮಪ್ಯಸ್ಯ ಧರ್ಮಸ್ಯ ತ್ರಾಯತೇ ಮಹತೋ ಭಯಾತ್ .

ಯಥಾ ಸ್ವಲ್ಪಮಧರ್ಮಂ ಹಿ ಜನಯೇತ್ತು ಮಹಾಭಯಂ .. 18..

.. ಇತಿ ಬೃಹದ್ಧರ್ಮಪುರಾಣೇ ವ್ಯಾಸಜಾಬಾಲಿಸಂವಾದೇ ಪ್ರಥಮೋಽಧ್ಯಾಯಾಂತರ್ಗತಾ ಧರ್ಮಮಹಿಮಾ ಸಂಪೂರ್ಣಾ ..

(ಧರ್ಮಸ್ಯಾವಯವಾಃ - ಸತ್ಯಂ ದಯಾಂ ಶಾಂತಿಃ ಅಹಿಂಸಾ)

ಸೂತ ಉವಾಚ .

ಏವಂ ಶ್ರುತ್ವಾ ಸ ಜಾಬಾಲಿಃ ಪ್ರಾಹ ವ್ಯಾಸಂ ಮುನೀಶ್ವರಂ .

ಸತ್ಯಾದೇರ್ವದ ಮೇ ಭೇದಾನ್ ಧರ್ಮಾವಯವರೂಪಿಣಃ .. 1..

ವ್ಯಾಸ ಉವಾಚ .

(ಸತ್ಯಂ)

ಅಮಿಥ್ಯಾವಚನಂ ಸತ್ಯಂ ಸ್ವೀಕಾರಪ್ರತಿಪಾಲನಂ .

ಪ್ರಿಯವಾಕ್ಯಂ ಗುರೋಃ ಸೇವಾ ದೃಢಂಚೈವ ವ್ರತಂ ಕೃತಂ .. 2..

ಆಸ್ತಿಕ್ಯಂ ಸಾಧುಸಂಗಶ್ಚ ಪಿತುರ್ಮಾತುಃ ಪ್ರಿಯಂಕರಃ .

ಶುಚಿತ್ವಂ ತ್ರಿವಿಧಂಚೈವ ಹೀರಸಂಚಯ ಏವ ಚ .. 3.. (ತ್ರಿವಿಧ ಶೌಚ - ಕಾಯಿಕ ವಾಚಿಕ ಮಾನಸಿಕ)

ಏವಂ ದ್ವಾದಶಧಾ ಸತ್ಯಂ ದಯಾಂ ಮೇ ವದತಃ ಶೃಣು .

(ದಯಾಂ)

ಪರೋಪಕಾರೋ ದಾನಂಚ ಸರ್ವದಾ ಸ್ಮಿತಭಾಷಣಂ .. 4..

ವಿನಯೋ ನ್ಯೂನತಾಭಾವಸ್ವೀಕಾರಃ ಸಮತಾಮತಿಃ .

ಷಡ್ವಿಧೇಯಂ ದಯಾ ಪ್ರೋಕ್ತಾ ಶೃಣು ಶಾಂತಿಮಥ ಮುನೇ .. 5..

(ಶಾಂತಿಃ)

ಅನಸೂಯಾಲ್ಪಸಂತೋಷ ಇಂದ್ರಿಯಾಣಾಂಚ ಸಂಯಮಃ .
ಅಸಂಗಮೋ ಮೌನಮೇವಂ ದೇವಪೂಜಾವಿಧೌ ಮತಿಃ .. 6..
ಅಕುತಶ್ಚಿದ್ಭಯತ್ವಂಚ ಗಾಂಭೀರ್ಯಂ ಸ್ಥಿರಚಿತ್ತತಾ .
ಅರುಕ್ಷಭಾವಃ ಸರ್ವತ್ರ ನಿಸ್ಪ್ರಹತ್ವಂ ದೃಢಾ ಮತಿಃ .. 7..
ವಿವರ್ಜನಂ ಹ್ಯಕಾರ್ಯಾಣಾಂ ಸಮಃ ಪೂಜಾಪಮಾನಯೋಃ .
ಶ್ಲಾಘಾ ಪರಗುಣೇಽಸ್ತೇಯಂ ಬ್ರಹ್ಮಚರ್ಯಂ ಧೃತಿಃ ಕ್ಷಮಾ .. 8..
ಆತಿಧ್ಯಂಚ ಜಪೋ ಹೋಮಸ್ತೀರ್ಥಸೇವಾರ್ಯಸೇವನಂ .
ಅಮತ್ಸರೋ ಬಂಧಮೋಕ್ಷಜ್ಞಾನಂ ಸಂನ್ಯಾಸಭಾವನಾ .. 9..
ಸಹಿಷ್ಣುತಾ ಸುದುಃಖೇಷು ಅಕಾರ್ಪಣ್ಯಮಮೂರ್ಖತಾ .
ಏವಮಾದಿಗುಣಾ ವಿಪ್ರ ಶಾಂತಿತ್ವೇನ ಪ್ರಕೀರ್ತಿತಾಃ .. 10..

(ಅಹಿಂಸಾ)

ಅಹಿಂಸಾತ್ವಾಸನಜಯಃ ಪರಪೀಡಾವಿವರ್ಜನಂ .
ಶ್ರದ್ಧಾಚಾತಿಥಿಸೇವಾ ಚ ಶಾಂತರೂಪಪ್ರದರ್ಶನಂ .. 11..
ಆತ್ಮೀಯತಾ ಚ ಸರ್ವತ್ರ ಆತ್ಮಬುದ್ಧಿಃ ಪರಾತ್ಮಸು .
ಇತಿ ನಾನಾವಿಧಾಃ ಪ್ರೋಕ್ತಾ ಅಹಿಂಸೇತಿ ಮಹಾಮುನೇ .. 12..
.. ಇತಿ ಬೃಹದ್ಧರ್ಮಪುರಾಣೇ ವ್ಯಾಸಜಾಬಾಲಿಸಂವಾದೇ ದ್ವಿತೀಯೋಽಧ್ಯಾಯಾಂತರ್ಗತಾ
ಧರ್ಮಾವಯವಮಹಿಮಾ ಸಂಪೂರ್ಣಾ ..
.. ಬೃಹದ್ಧರ್ಮಪುರಾಣಂ . ಪೂರ್ವಖಂಡಃ . ಅಧ್ಯಾಯಃ 1. 30-47 .. 2. 1-12 ..

Importance of Dharma

pdf was typeset on March 27, 2023

Please send corrections to sanskrit@cheerful.com

